



**महाराष्ट्र शासन
नगर विकास विभाग**

४ था मजला, मुख्य इमारत, मादाम कामा मार्ग, हुतात्मा राजगुरु चौक, मंत्रालय, मुंबई - ४०० ०३२.

दुरध्वनी क्र. : ०२२-२२७९ ३८३७

Email ID : priyanka.chhapwale@nic.in

क्रमांक : एमसीओ-२०२५/प्र.क्र.२४२/नवि-१४

दिनांक: २३ जून, २०२५.

(निवडणूक प्राथम्य)

**बृहन्मुंबई महानगरपालिकेची प्रभाग
रचना करण्याबाबतचे आदेश-२०२५**

संदर्भ:- समक्रमांकाचे दि.१०.०६.२०२५ रोजीचे आदेश.

शुध्दीपत्रक

संदर्भाधिन आदेशान्वये बृहन्मुंबई महानगरपालिकेच्या प्रभाग रचनेसंदर्भात आदेश निर्गमित करण्यात आलेले असून, सदर आदेशामधील परिच्छेद निहाय सुधारणा खालीलप्रमाणे आहेत:-

परिच्छेद क्र.३ बृहन्मुंबई महानगरपालिकेच्या प्रभाग रचना संदर्भातील विविध टप्पे व त्यासाठीचे जबाबदार असलेले संबंधित अधिकारी पुढीलप्रमाणे असतील:-

अ.क्र.	टप्पा	संबंधित अधिकारी
१.	प्रारूप प्रभाग रचना तयार करून, नगर विकास विभागाकडे सादर करणे.	आयुक्त, बृहन्मुंबई महानगरपालिका
२.	प्रारूप प्रभाग रचनेचा प्रस्ताव राज्य निवडणूक आयोगाच्या मान्यतेसाठी सादर करणे.	नगर विकास विभाग (अपर मुख्य सचिव (नवि-१) व प्रधान सचिव (नवि-२), नगर विकास विभाग, मंत्रालय, मुंबई.)
३.	प्रारूप प्रभाग रचनेस मान्यता देणे.	राज्य निवडणूक आयुक्त अथवा त्यांनी प्राधिकृत केलेला अधिकारी
४.	प्रारूप प्रभाग रचना प्रसिध्द करणे.	आयुक्त, बृहन्मुंबई महानगरपालिका
५.	प्रारूप प्रभाग रचनेवर प्राप्त हरकती व सूचनांवर सुनावणी देणे.	राज्य शासनाने प्राधिकृत केलेले अधिकारी
६.	प्राधिकृत अधिकाऱ्यांनी सुनावणीनंतर अंतिम केलेला प्रभाग रचनेचा मसुदा महानगरपालिका आयुक्तांमार्फत नगर विकास विभागास सादर करणे.	आयुक्त, बृहन्मुंबई महानगरपालिका
७.	प्राधिकृत अधिकाऱ्यांच्या सुनावणीनंतर अंतिम केलेल्या प्रभाग रचनेचा प्रस्ताव, राज्य निवडणूक आयोगाच्या मान्यतेस्तव सादर करणे.	नगर विकास विभाग (अपर मुख्य सचिव (नवि-१) व प्रधान सचिव (नवि-२), नगर विकास विभाग, मंत्रालय, मुंबई.)

अ.क्र.	टप्पा	संबंधित अधिकारी
८.	अंतिम प्रभाग रचनेस मान्यता देणे	राज्य निवडणूक आयुक्त अथवा त्यांनी प्राधिकृत केलेले अधिकारी
९.	अंतिम प्रभाग रचना प्रसिध्द करणे.	आयुक्त, बृहन्मुंबई महानगरपालिका

६. प्रारूप प्रभाग रचना:-

६.३ प्रारूप प्रभाग रचनेस मान्यता:- प्रारूप प्रभाग रचनेची समितीने तपासणी केल्यानंतर प्रभाग रचनेच्या योग्यते बाबत समितीचे समाधान झाल्यानंतर सदर समिती त्याबाबत विहित केलेल्या परिशिष्ट-६ मधील नमुन्यात प्रमाणपत्र देईल. महानगरपालिका आयुक्त हे प्रारूप प्रभाग रचनेच्या प्रस्तावाची तपासणी करून वरील प्रमाणपत्रासह प्रारूप प्रभाग रचनेचा प्रस्ताव नगर विकास विभागामार्फत राज्य निवडणूक आयोगास सादर करतील.

१०. अंतिम प्रभाग रचना:-

१०.१ शासनाने सुनावणीकरिता प्राधिकृत केलेले अधिकारी यांनी, सुनावणी घेतल्यानंतर परिशिष्ट-१३ मधील हरकती व सूचनांवर दिलेल्या सुनावणीवरील शिफारशींसह तयार केलेला अंतिम प्रभाग रचनेचा प्रस्ताव महानगरपालिका आयुक्त यांच्यामार्फत नगर विकास विभागास सादर करावा. नगर विकास विभागामार्फत सदर प्रस्ताव निवडणूक आयोगाच्या मान्यतेसाठी सादर करण्यात येईल.

२. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०२५०६२३१५१४३०७६२५ असा आहे. हे शुध्दीपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.के.एच.गोविंदराज)
प्रधान सचिव, महाराष्ट्र शासन

प्रति,

आयुक्त, बृहन्मुंबई महानगरपालिका.

प्रत:-

१. सचिव, मा.राज्य निवडणूक आयोग, महाराष्ट्र राज्य.
२. अपर मुख्य सचिव, नगर विकास विभाग,(नवि-१), मंत्रालय, मुंबई.
३. विभागीय आयुक्त, कोकण विभाग, कोकण.
४. जिल्हाधिकारी, मुंबई शहर व मुंबई उपनगर.
५. मा.सर्वोच्च न्यायालय व मा.उच्च न्यायालयातील शासनाचे वकील.
६. निवडनस्ती (नवि-१४).